

# Колхозин малд шимтә хот элвгәр белдхмн

Эрдни-шишә тәрлгән ахр цагин болзгт кегдх зөвтә. Цагиг днъгрулл уга, 8-10 хонгин эргцд тәрчкәд, цааранднь бдр болгән арднь орад, асрад, удобрень цаглань цацад күцәхлә, эрдни-шишәгъяс ик ургъц авч болхмн.

Олна малд элвгәр силос белддж авхин кергт Приюженск района „Дружба“ колхоз эрдни-шишә тәрлгәнд белн болчкв. Зуг хурга-чиигтә, киитн болсн учрар, эрдни-шишә тәрлгәнә кбдлмшән экләд уга билә. Ода газр дуладад, дигтә цагнь ирчкв. Колхозин механизированн звенос ахр цагин эргцд: эрдни-шишә тәрдж дуусхар гүдждржәнә. Эн джил „Дружба“ колхоз

1200 гектар газрт эрдни-шишә тәрхмн. 30 тонн „ВНР-42“ гидг эрдни-шишән экн белн, теругән цеврләд, гарцинь хәләгъяд диглчкв. Тәрх газрин агъуд малин 1070 тонн бог-шег зббгъяд авчкснас, 409 тоннинь тарагъад цацкв.

Эрдни-шишә тәрлгәнә механизированн 8 звено, сургъ-ульчнрин нег звено бурдәгдв. Эн звеносин члед эрдни-шишә тәрлгәнә дамшлтиг сәәнәр дасдж, сурч авцхав. Тегәд эрдни-шишәг 839 гектар газрт термлдж тәрхмн. Термлдж тәрх шин 8 сеялк бәәнә.

Одахн колхозин партийн организацин хург болв. Тер хург деер эрдни-шишә тәрлгәнә гбрәр күүндвр

кегъад, эрдни-шишә тәрлгәнә звенос батлгдв. Звено болгәнд цуг кергтә техник гаргнь даалгъдж өггдв.

Эрдни-шишә тәрлгәнә звенос тәрсн газрасн 60 центнер эрдни-шишә кбкәр хаддж авч болдж даалгъвр авцхав. Ода эрдни-шишәгъяс ик ургъц авхин тәлә шултта кевәр ноолдж, тәрә тәрлгән эклджәнә.

„Хальмг үнн“ газетин рейдин бригад:

И. КУЛИК,

„Дружба“ колхозин парт-организацин сегләтр.

А. ДЖЕВАЛДЫКОВ,

„Хальмг үнн“ газетин шишлнь корреспондент.